

# NATIONAL NEWS BULLETIN (ODIA)

12 May - 2024

Mid Bulletin : 1.50 p.m.

---

## ମୁଖ୍ୟ ସମ୍ବାଦ

- ଲୋକସଭା ନିର୍ବାଚନର ଚତୁର୍ଥ ପର୍ଯ୍ୟାୟ ପାଇଁ ପ୍ରସ୍ତୁତି ରୂପାନ୍ତ ।
  - ଆସନ୍ତାକାଲି ୯ଟି ରାଜ୍ୟ ଓ ଗୋଟିଏ କେନ୍ଦ୍ରଶାସିତ ଅଞ୍ଚଳର ୯୬ଟି ଆସନରେ ହେବ ମତଦାନ ।
- ଓଡ଼ିଶାରେ ପ୍ରଥମ ପର୍ଯ୍ୟାୟ ନିର୍ବାଚନ ଲାଗି ଆସନ୍ତାକାଲି ମତଦାନ କରିବେ ୬୨ ଲକ୍ଷରୁ ଅଧିକ ମତଦାତା ।
- ପ୍ରକୃତ ପ୍ରଗତି କ'ଣ ତାହା ଭାରତ ବିଶ୍ୱବାସୀଙ୍କୁ ଦେଖାଇଛି, କହିଲେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ।
- ଜୀବନରେ ମା'ର ଭୂମିକାକୁ ସ୍ମରଣ ପୂର୍ବକ ଆଜି ସାରା ବିଶ୍ୱରେ ପାଳିତ ହେଉଛି ମାତୃଦିବସ ।

ଏବଂ

- ଆଇପିଏଲ୍ କ୍ରିକେଟରେ ଆଜି ଚେନ୍ନାଇ ସୁପରକିଙ୍ଗ୍ସ'-ରାଜସ୍ଥାନ ରୟାଲ୍ସ ଏବଂ ରୟାଲ ଚ୍ୟାଲେଞ୍ଜର୍ସ ବେଙ୍ଗାଲୁରୁ' -ଦିଲ୍ଲୀ କ୍ୟାପିଟାଲ୍ସ ମଧ୍ୟରେ ମୁକାବିଲା ।

## ଫୋର୍ଥ ଫେଜ୍ ଇଲେକ୍ସନ

ଲୋକସଭା ନିର୍ବାଚନର ଚତୁର୍ଥ ପର୍ଯ୍ୟାୟ ପାଇଁ ପ୍ରସ୍ତୁତି ରୂପାନ୍ତ ହୋଇଛି । ଆସନ୍ତାକାଲି ୯ଟି ରାଜ୍ୟ ଓ ଗୋଟିଏ କେନ୍ଦ୍ରଶାସିତ ଅଞ୍ଚଳର ୯୨ଟି ଲୋକସଭା ଆସନରେ ମତଦାନ ହେବ । ଆନ୍ଧ୍ରପ୍ରଦେଶର ୨୫, ତେଲେଙ୍ଗାନାର ୧୭, ଉତ୍ତରପ୍ରଦେଶର ୧୩, ମହାରାଷ୍ଟ୍ରର ୧୧, ମଧ୍ୟପ୍ରଦେଶ ଓ ପଶ୍ଚିମବଙ୍ଗର ୮ଟି ଲେଖାଏଁ ଆସନ, ବିହାରର ୫ଟି, ଝାଡ଼ଖଣ୍ଡ ଓ ଓଡ଼ିଶାର ୪ଟି ଲେଖାଏଁ ଆସନ ସହ କେନ୍ଦ୍ରଶାସିତ ଅଞ୍ଚଳ ଜମ୍ମୁ-କଶ୍ମୀରର ଗୋଟିଏ ଆସନରେ ମତଦାନ ହେବ । ଚତୁର୍ଥ ପର୍ଯ୍ୟାୟ ଲୋକସଭା ନିର୍ବାଚନ ପାଇଁ ମୋଟ ୧ ହଜାର ୭୧୭ ଜଣ ପ୍ରାର୍ଥୀ ପ୍ରତିଦ୍ୱନ୍ଦ୍ୱିତା କରୁଛନ୍ତି । ପ୍ରାୟତଃ ଅନେକ ସ୍ଥାନରେ ସକାଳ ୭ଟାରୁ ଭୋଟ୍ ଗ୍ରହଣ ଆରମ୍ଭ ହୋଇ ସନ୍ଧ୍ୟା ୫ଟାପର୍ଯ୍ୟନ୍ତ ହେବାକୁ ଥିବାବେଳେ କେତେକ କ୍ଷେତ୍ରରେ ନିର୍ବାଚନ ଆୟୋଗ ଏହି ସମୟସୀମାକୁ ଏକଘଣ୍ଟା ବୃଦ୍ଧି କରିଛନ୍ତି ।

## ଓଡ଼ିଶା ପ୍ରଥମ ପର୍ଯ୍ୟାୟ ନିର୍ବାଚନ

ଦେଶର ଚତୁର୍ଥ ପର୍ଯ୍ୟାୟ ତଥା ରାଜ୍ୟର ପ୍ରଥମ ପର୍ଯ୍ୟାୟ ନିର୍ବାଚନ ଆସନ୍ତା କାଲି ଅନୁଷ୍ଠିତ ହେବ । ଏଥିରେ ରାଜ୍ୟର ୪ଟି ଲୋକସଭା ଆସନ କଳାହାଣ୍ଡି, କୋରାପୁଟ, ନବରଙ୍ଗପୁର ଓ ବ୍ରହ୍ମପୁର ଏବଂ ଏହି ଆସନ ଅନ୍ତର୍ଗତ ୨୮ଟି ବିଧାନସଭା ଆସନରେ ଭୋଟରମାନେ

ସେମାନଙ୍କ ମତାଧିକାର ସାବ୍ୟସ୍ତ କରିବେ । ପ୍ରଥମ ପର୍ଯ୍ୟାୟରେ ୪ଟି ଲୋକସଭା ଆସନ ପାଇଁ ୩୭ ଜଣ ଓ ୨୮ଟି ବିଧାନସଭା ଆସନ ପାଇଁ ୨୪୩ ଜଣ ପ୍ରାର୍ଥୀ ପ୍ରତିଦ୍ୱନ୍ଦ୍ୱିତା କରୁଛନ୍ତି । ଗତକାଳି ଏ ନେଇ ରାଜ୍ୟ ମୁଖ୍ୟ ନିର୍ବାଚନ ଅଧିକାରୀ ନିକୁଞ୍ଜ ବିହାରୀ ଧଳ ସୂଚନା ଦେଇଛନ୍ତି । ସେ କହିଛନ୍ତି...

### **CEO- Nikunja Bihari Dhal**

**V/o-**

ଏହି ପର୍ଯ୍ୟାୟରେ ୪ଟି ସଂସଦୀୟ କ୍ଷେତ୍ରର ୬୨ଲକ୍ଷ ୮୭ହଜାର ୨୨୨ଜଣ ମତଦାତା ସେମାନଙ୍କର ମତାଧିକାର ସାବ୍ୟସ୍ତ କରିବେ । ଏଥିଲାଗି ୭ହଜାର ୨ଶହ ଅଣାନବେଟି ବୁଥ୍ ସ୍ଥାପନ ସହ କେବଳ ମହିଳାମାନଙ୍କ ଦ୍ୱାରା ପରିଚାଳିତ ହେବାକୁ ଥିବା ସଖୀ ବୁଥ୍ ସ୍ଥାପନ କରାଯାଇଛି । ଏ ସମ୍ପର୍କରେ ଆସନ୍ତୁ ଶୁଣିବା ଆମ କଳାହାଣ୍ଡି, ନବରଙ୍ଗପୁର, ଗଞ୍ଜାମ ଏବଂ କୋରାପୁଟ ସମ୍ବନ୍ଧିତାଙ୍କ ରିପୋର୍ଟ...

**V/o-**

### **ଝାଡ଼ଖଣ୍ଡ-୪ର୍ଥ ପର୍ଯ୍ୟାୟ ଇଲେକ୍ସନ**

ଚତୁର୍ଥ ପର୍ଯ୍ୟାୟ ଲୋକସଭା ନିର୍ବାଚନରେ ଝାଡ଼ଖଣ୍ଡର ୪ଟି ଲୋକସଭା ଆସନରେ ମତଦାନ ହେବାକୁ ଯାଉଛି । ଏହି ଲୋକସଭା ନିର୍ବାଚନ ମଣ୍ଡଳୀରେ ସକାଳ ୭ଟାରୁ ଅପରାହ୍ଣ ୫ଟା ପର୍ଯ୍ୟନ୍ତ ମତଦାନ ହେବ ।

ଆସନ୍ତାକାଳି ପାଲାମୁ, ଖୁଣ୍ଟି, ସିଂହଭୂମ ଓ ଲୋହରଦଗା ଲୋକସଭା ନିର୍ବାଚନ ମଣ୍ଡଳୀରେ ମତଦାନ ହେବ । ଖୁଣ୍ଟି, ସିଂହଭୂମ ଓ ଲୋହରଦଗା ଅନୁସୂଚିତ ଜନଜାତିଙ୍କ ପାଇଁ ସଂରକ୍ଷିତ ଆସନ ହୋଇଥିବା ବେଳେ ପାଲାମୁ ଅନୁସୂଚିତ ଜାତିଙ୍କ ପାଇଁ ସଂରକ୍ଷିତ ଆସନ । ଏହି ଲୋକସଭା ନିର୍ବାଚନ ମଣ୍ଡଳୀରେ ସମୁଦାୟ ୨୪ ଲକ୍ଷ ୫୮ ହଜାରରୁ ଅଧିକ ଭୋଟର ଅଛନ୍ତି । ରାଜ୍ୟର ମୁଖ୍ୟ ନିର୍ବାଚନ ଅଧିକାରୀ କେ. ରବିକୁମାର କହିଛନ୍ତି ଯେ ନିର୍ବାଚନ ପାଇଁ ସମସ୍ତ ପ୍ରସ୍ତୁତି ଶେଷ ହୋଇଛି । ଆସନ୍ତାକାଳି ସକାଳ ସାଢ଼େ ୫ଟାରୁ ମକ୍ ଡ୍ରିଲ୍ ଆରମ୍ଭ ହେବ, ଏହାପରେ ସକାଳ ୭ଟାରୁ ମତଦାନ ଆରମ୍ଭ ହେବ । ନିର୍ବାଚନକୁ ଦୃଷ୍ଟିରେ ରଖି ଆନ୍ତଃରାଜ୍ୟ ସୀମାକୁ ସିଲ୍ କରାଯିବା ସହ ସୁରକ୍ଷା ବ୍ୟବସ୍ଥାକୁ କଡ଼ାକଡ଼ି କରାଯାଇଛି ।

## ଆନ୍ତ୍ରପ୍ରଦେଶ ଇଲେକ୍ସନ

ଆସନ୍ତାକାଳି ଆନ୍ତ୍ରପ୍ରଦେଶର ସମସ୍ତ ୧୭୫ଟି ବିଧାନସଭା ନିର୍ବାଚନ ମଣ୍ଡଳୀରେ ଗୋଟିଏ ପର୍ଯ୍ୟାୟରେ ମତଦାନ ହେବାକୁ ଯାଉଛି । ୧୭୫ ବିଧାନସଭା ଆସନ ପାଇଁ ରଣାଙ୍ଗନକୁ ଓହ୍ଲାଇଥିବା ୨ ହଜାର ୩୮୨ ପ୍ରାର୍ଥୀଙ୍କ ଭାଗ୍ୟ ନିର୍ଦ୍ଧାରଣ ପାଇଁ ପାଖାପାଖି ୪ କୋଟି ୧୪ ଲକ୍ଷ ଭୋଟର ସେମାନଙ୍କ ମତାଧିକାର ସାବ୍ୟସ୍ତ କରିବେ । ରାଜ୍ୟରେ ମଧ୍ୟମ ଧରଣର ବର୍ଷା ଯୋଗୁଁ ଗ୍ରୀଷ୍ମ ପ୍ରବାହର ତୀବ୍ରତା ହ୍ରାସ ପାଇଥିବାରୁ ଆସନ୍ତାକାଳି ଅଧିକ ମତଦାନ ହେବାର ସମ୍ଭାବନା ରହିଛି ।

# ପିଏମ୍-ଇଣ୍ଟରଭ୍ୟୁ

ପ୍ରଧାନମନ୍ତ୍ରୀ ତଥା ବିଜେପି ନେତା ନରେନ୍ଦ୍ର ମୋଦୀ କହିଛନ୍ତି ଯେ ଗତ ୧୦ ବର୍ଷ ମଧ୍ୟରେ ତାଙ୍କ ସରକାର ଗରିବମାନଙ୍କୁ ସଶକ୍ତ କରିବା ଏବଂ ସେମାନଙ୍କ ପାଇଁ ଉନ୍ନତିର ସୁଯୋଗ ସୃଷ୍ଟି କରିବା ଉପରେ ଧ୍ୟାନ ଦେଇଛନ୍ତି । ଏକ ଇଂରାଜୀ ଖବରକାଗଜକୁ ସାକ୍ଷାତକାରରେ ଶ୍ରୀ ମୋଦୀ କହିଛନ୍ତି ପ୍ରକୃତ ପ୍ରଗତି କ'ଣ ତାହା ଭାରତ ବିଶ୍ୱବାସୀଙ୍କୁ ଦେଖାଇଛି । ପ୍ରତ୍ୟେକ ନାଗରିକଙ୍କୁ ସଶକ୍ତ କରିବା ଏବଂ ସେମାନଙ୍କୁ ସଫଳ ହେବା ପାଇଁ ଆବଶ୍ୟକ ଉପକରଣ ପ୍ରଦାନ କରିବା କ୍ଷେତ୍ରରେ ଭାରତ ପ୍ରମୁଖ ଭୂମିକା ଗ୍ରହଣ କରିଛି । ଶ୍ରୀ ମୋଦୀ କହିଛନ୍ତି ଗତ ୧୦ ବର୍ଷରେ ଦେଶର ୨୫ କୋଟି ଲୋକ ଦାରିଦ୍ର୍ୟ ସୀମାରେଖା ଉପରକୁ ଯାଇପାରିଛନ୍ତି ।

ଶ୍ରୀ ମୋଦୀ କହିଛନ୍ତି, ଭାରତରେ ବେକାରୀ ହାର ବିଶ୍ୱରେ ସର୍ବନିମ୍ନ । କୋଟି କୋଟି ଲୋକ ମୁଦ୍ରା ରଖାର ଲାଭକୁ ପ୍ରଥମ ଥର ପାଇଁ ନିଜର ବ୍ୟବସାୟ ଆରମ୍ଭ କରିବା ପାଇଁ ବ୍ୟବହାର କରିବା ସହ ଏକ ସୁଦୃଢ଼ ଅର୍ଥନୀତି ଗଠନ କରିଛନ୍ତି ।

## ମଦର୍ସ ଡେ

ମଣିଷ ଜୀବନରେ ମା'ର ଭୂମିକା କେବଳ ଗୁରୁତ୍ୱପୂର୍ଣ୍ଣ ନୁହେଁ, ସମାଜ ଗଠନରେ ଏବଂ ଏକ ସୁନ୍ଦର ସମ୍ପର୍କର ନିର୍ଦ୍ଦର୍ଶନ ଭାବରେ ମା' ସବୁବେଳେ ପୂଜନୀୟା-ତିର ବନ୍ଦନୀୟା । ଏହାକୁ ସ୍ମରଣପୂର୍ବକ ଆଜି

ସାରା ବିଶ୍ୱରେ ପାଳିତ ହେଉଛି ମାତୃ ଦିବସ । ଏହା ପ୍ରତିବର୍ଷ ମଇ ମାସର ଦ୍ୱିତୀୟ ରବିବାରରେ ପାଳନ କରାଯାଏ ।

ନାଗାଲାଣ୍ଡରେ ମାତୃ ଦିବସକୁ ଧନ୍ୟବାଦ ଓ କୃତଜ୍ଞତାର ସହ ପାଳନ କରାଯାଏ, ସବୁ ବୟସର ଲୋକମାନେ ଫୁଲ, କାର୍ଡ, ଚକୋଲେଟ୍, କିମ୍ବା ବ୍ୟକ୍ତିଗତ ଜିନିଷ ଭଳି ଉପହାର ଦେଇ ମା'ଙ୍କ ପ୍ରତି ନିଜର ଭଲପାଇବା ଓ ସମ୍ମାନ ପ୍ରକାଶ କରନ୍ତି ଏବଂ ମା'ମାନଙ୍କ ଉତ୍ତମ ସ୍ୱାସ୍ଥ୍ୟ ଏବଂ ଦୀର୍ଘାୟୁ ପାଇଁ ଭଗବାନଙ୍କୁ ପ୍ରାର୍ଥନା ମଧ୍ୟ କରିଥାନ୍ତି ।

ମା'ମାନଙ୍କୁ ସମର୍ପିତ କରିବା ପାଇଁ ରାଜ୍ୟର ବିଭିନ୍ନ ଚର୍ଚ୍ଚରେ ସ୍ୱତନ୍ତ୍ର ମାତୃ ଦିବସ ପାଳନ କରାଯାଉଛି । ୧୯୦୮ ମସିହାରେ ପ୍ରଥମ ଥର ପାଇଁ ମାତୃ ଦିବସ ପାଳନ କରାଯାଇଥିଲା, ଯେତେବେଳେ ଆନ୍ନା ଜାର୍ଜ୍ସ୍ ଆମେରିକାର ପଶ୍ଚିମ ଭର୍ଜିନିଆର ଗ୍ରାଫ୍ଟନ୍ସ୍ଥିତ ସେଣ୍ଟ ଆଣ୍ଡ୍ରୟୁସ୍ ମେଥୋଡିଷ୍ଟ ଚର୍ଚ୍ଚରେ ତାଙ୍କ ମା'ଙ୍କ ପାଇଁ ଏକ ସ୍ମାରକୀ ଆୟୋଜନ କରିଥିଲେ ।

## ଇସ୍ରୋ-ରକେଟ୍ ଇଞ୍ଜିନ୍

ଭାରତୀୟ ମହାକାଶ ଗବେଷଣା ସଂଗଠନ, ଇସ୍ରୋ ଆଡିଟିଭ୍ ମ୍ୟାନୁଫ୍ୟାକ୍ଚର୍ ଟେକ୍ନୋଲୋଜି ମାଧ୍ୟମରେ ନିର୍ମିତ ନୂତନ ତରଳ ରକେଟ୍ ଇଞ୍ଜିନର ସଫଳ ପରୀକ୍ଷଣ କରିଛି । ତାମିଲନାଡୁର ମହେନ୍ଦ୍ରଗିରିସ୍ଥିତ ଇସ୍ରୋ ପ୍ରୋପଲସନ କମ୍ପ୍ଲେକ୍ସରେ ଗତ ମାସ ୯ ତାରିଖରେ ଏହି ପରୀକ୍ଷଣ ସଫଳ ହୋଇଥିଲା । ଏହି ନୂତନ ପୁନଃତିଆର ହୋଇଥିବା ପିଏସ୍-୪ ଇଞ୍ଜିନରେ ୧୪ଟି ଯନ୍ତ୍ରାଂଶ ବଦଳରେ ଗୋଟିଏ ଯନ୍ତ୍ରାଂଶ ବ୍ୟବହାର ସହ

୧୯ଟି ସଂଯୁକ୍ତ ସ୍ଥାନକୁ ହଟାଇ ଦିଆଯାଇଛି । ଏହାଦ୍ୱାରା ଇଞ୍ଜିନ ପିଛା କଞ୍ଚାମାଲ ବ୍ୟବହାର ଯଥେଷ୍ଟ ପରିମାଣରେ ସଞ୍ଚୟ ହେବ ।

## ଜେକେ ଆୟୁନିସନ

କେନ୍ଦ୍ରଶାସିତ ଅଞ୍ଚଳ ଜନ୍ମ ଓ କର୍ମରେ ସୁରକ୍ଷା ବାହିନୀ ଜନ୍ମର ଏକ ଜନବହୁଳ ଜିଲ୍ଲାର ଏକ ଜଙ୍ଗଲ ଅଞ୍ଚଳରୁ ଏକ ଆତଙ୍କବାଦୀ ଆଶ୍ରୟସ୍ଥଳୀ ଠାବ କରିବା ସହ ବିପୁଳ ପରିମାଣର ଅସ୍ତ୍ରଶସ୍ତ୍ର ଜବତ କରିଛି । ସୂଚନା ଅନୁଯାୟୀ, ରାଷ୍ଟ୍ରୀୟ ରାଇଫଲ୍ସ ଏବଂ ପୁଲିସର ମିଳିତ ଯବାନମାନେ କୋଟ ବୁଧନ ଜଙ୍ଗଲରେ ସର୍ଜ ଆଣ୍ଡ କର୍ଡର୍ ଅପରେସନ୍ ବେଳେ ଏହି ଆଶ୍ରୟସ୍ଥଳୀ ଠାବ କରିଛନ୍ତି । ଆଜି ସକାଳେ ମହୋର ଅଞ୍ଚଳରେ ସେନା ଏକ କିଲୋ ବିସ୍ଫୋରକ ପାଉଡର, ୭ଟି ବିସ୍ଫୋରକ ସୁରକ୍ଷା ସାମଗ୍ରୀ ଜବତ କରିଛି । ସେଠାରେ ଏବେ ମଧ୍ୟ ତଲାସୀ ଅଭିଯାନ ଚାଲିଥିବା ସୂଚନା ମିଳିଛି ।

## ପାଣିପାଗ

ଓଡ଼ିଶାରେ ବହୁତ ଦିନ ଧରି ଗ୍ରୀଷ୍ମପ୍ରବାହ ଜାରି ରହିବା ପରେ ଗତ ରାତିରେ ବିଭିନ୍ନ ଅଞ୍ଚଳରେ ବର୍ଷା ହୋଇଯାଇଛି । ପାଣିପାଗ ବିଭାଗ ର ସୂଚନା ଅନୁଯାୟୀ ଗତକାଳି ରାତିରେ ଭୁବନେଶ୍ୱରରେ ୭୬ ଦଶମିକ ୮ ମିଲିମିଟର ବର୍ଷା ହୋଇଥିବା ବେଳେ ପାରାଦୀପରେ ୫୧ ଦଶମିକ ୪ ମିଲିମିଟର ବର୍ଷା ହୋଇଛି । ଆସନ୍ତା ବୁଧବାର ପର୍ଯ୍ୟନ୍ତ ରାଜ୍ୟର ବିଭିନ୍ନ ଅଞ୍ଚଳରେ ବର୍ଷା ଓ ବଜ୍ରପାତ ଜାରି ରହିବ ବୋଲି ପାଣିପାଗ ବିଭାଗ

ପୂର୍ବାନୁମାନ କରିଛି । ଆଜି ମୟୂରଭଞ୍ଜ, ବାଲେଶ୍ଵର, ଭଦ୍ରକ ଓ ଯାଜପୁର ଜିଲ୍ଲାରେ ପ୍ରବଳ ବର୍ଷା, ବଜ୍ରପାତ ଓ ବଜ୍ରପାତ ନେଇ ଯେଲୋ ଓଷ୍ଠିଂ ଜାରି କରାଯାଇଛି । ରାଜ୍ୟର ଆଉ ୧୫ଟି ଜିଲ୍ଲା ପାଇଁ ମଧ୍ୟ ସତର୍କ ସୂଚନା ଜାରି କରାଯାଇଛି ।

## ଆଇପିଏଲ୍

ଆଇପିଏଲ୍ କ୍ରିକେଟରେ ଆଜି ଦୁଇଟି ମ୍ୟାଚ୍ ଖେଳାଯିବ । ଅପରାହ୍ଣ ସାଢ଼େ ୩ଟାରେ ଚେନ୍ନାଇଠାରେ ଚେନ୍ନାଇ ସୁପରକିଙ୍ଗ୍ସ ଏବଂ ରାଜସ୍ଥାନ ରୟାଲ୍ସ ମଧ୍ୟରେ ମ୍ୟାଚ୍ ଅନୁଷ୍ଠିତ ହେବାକୁ ଥିବାବେଳେ ସଂଧ୍ୟା ସାଢ଼େ ୭ଟାରେ ବେଙ୍ଗାଲୁରୁଠାରେ ରୟାଲ ଚ୍ୟାଲେଞ୍ଜର୍ସ ବେଙ୍ଗାଲୁରୁ ଏବଂ ଦିଲ୍ଲୀ କ୍ୟାପିଟାଲ୍ସ ମଧ୍ୟରେ ମୁକାବିଲା ହେବ ।

ଗତକାଲିର ମ୍ୟାଚ୍ରେ କଲକାତା ନାଇଟ୍ ରାଇଡର୍ସ ମୁମ୍ବାଇ ଇଣ୍ଡିଆନ୍ସକୁ ୧୮ ରନ୍ରେ ହରାଇ ଦେଇଛି । କୋଲକାତାର ଇଡେନ୍ ଗାର୍ଡେନ୍ସଠାରେ ଅନୁଷ୍ଠିତ ଏହି ମ୍ୟାଚ୍ରେ ଟପ୍ ଜିଡି ମୁମ୍ବାଇ କୋଲକାତାକୁ ବ୍ୟାଟିଂ କରିବାକୁ ଆମନ୍ତ୍ରଣ କରିଥିଲା । ବର୍ଷା ବାଧାପ୍ରାପ୍ତ ଏହି ମ୍ୟାଚ୍ଟିକୁ ୧୬ ଓଭରରେ ସୀମିତ ରଖିବାକୁ ପଡିଥିଲା । ୧୬ ଓଭରରେ ୧୫୮ରନ୍ର ବିଜୟଲକ୍ଷ୍ୟକୁ ପିଛା କରି ମୁମ୍ବାଇ ୮ ଓ୍ଵିକେଟ୍ ବିନିମୟରେ ଶହେ ଅଣଚାଳିଶ ରନ୍ କରିବାକୁ ସକ୍ଷମ ହୋଇଥିଲା । ବରୁଣ ଚକ୍ରବର୍ତ୍ତୀଙ୍କୁ ପ୍ଲେୟାର ଅଫ୍ ଦି ମ୍ୟାଚ୍ ବିବେଚିତ କରାଯାଇଥିଲା ।